

20250621306

МИНИСТЕРСТВО ЗА ДИГИТАЛНА ТРАНСФОРМАЦИЈА

Врз основа на член 59 став (5) од Законот за електронски документи, електронска идентификација и доверливи услуги (*) („Службен весник на Република Северна Македонија“ бр. 101/19, 275/19 и 3/25), министерот за дигитална трансформација, донесе

МЕТОДОЛОГИЈА ЗА ИМПЛЕМЕНТАЦИЈА НА ПРОЦЕДУРИТЕ И ТЕХНОЛОШКИТЕ РЕШЕНИЈА ЗА СИГУРНОСНО ЕЛЕКТРОНСКО СКЛАДИРАЊЕ И КВАЛИФИКУВАНО СИГУРНОСНО ЕЛЕКТРОНСКО СКЛАДИРАЊЕ ДОКУМЕНТИ

Член 1

Со оваа методологија се пропишува имплементацијата на процедурите и технолошките решенија за сигурносно електронско складирање и квалификувано сигурносно електронско складирање на документи.

Член 2

Електронските документи се складираат и зачувуваат во формат и на начин кој:

- оневозможува промени во веќе складираните и зачувани документи;
- овозможува конверзија на форматот и
- овозможува складирање и зачувување со употреба на достапните технички и технолошки решенија.

Член 3

Процедурата за сигурносното електронско складирање на електронски документи завршува со употреба на електронски потпис или напреден електронски потпис или електронски печат или напреден електронски печат и со употреба на електронски временски жиг, кои се нанесуваат во моментот кога завршува постапката за сигурносното електронско складирање на електронските документи.

Процедурата за квалификувано сигурносно електронско складирање на електронски документи завршува со употреба на квалификуван електронски потпис или квалификуван електронски печат и со употреба на квалификуван електронски временски жиг, кои се нанесуваат во моментот кога завршува постапката за квалификувано сигурносно електронско складирање на електронските документи.

Член 4

Имплементацијата на технолошките решенија за сигурносното електронско складирање и за квалификувано сигурносно електронско складирање е согласно стандардот ISO 14641.

Член 5

Со денот на влегување во сила на оваа методологија, престанува да важи Методологијата за имплементација на процедурите и технолошките решенија за сигурносно електронско складирање и квалификувано сигурносно електронско складирање документи („Службен весник на Република Северна Македонија“ бр. 51/20).

Член 6

Оваа методологија влегува во сила наредниот ден од денот на објавувањето во „Службен весник на Република Северна Македонија“.

Бр. 14-187/3
17 март 2025 година
Скопје

Министер
за дигитална трансформација,
Стефан Андоновски, с.р.